

Өдгә цагин ревизионизм — империализмд церглнә

XIX зун джилин чилгчәр марксизм делгрдж йовх цагла кӱдлмшч джисәнд баячудин үлмәд орси оппортунистическ джисән гарсмн. Эн джисән марксизмин хамгин революционн утх-үндсинь авч хайдж, терүг хоосрулх кӱцл өмнән тавсмн. Тиим джисәнд ревизионизм гисн нерн зүүгдсмн.

«Марксизмин өслт, кӱдлмшч классд терүнә идея тархалгын марксизмин өмнәс баячудин дәврлгынг әрк биш түргдүлдж, хурцлгдулна» — гидж В. И. Ленин заасмн.

Ревизионистнр — социал-демократин барун халх татачнр — марксизмг шүүджд хәләгәд, терүнә революционн идеяг бурушахар сәдцхәсмн, тиигхләрн тегәд бийсән марксистнр гидж һәрәдәд, кӱдлмшч джисәнд баячудин идеолог нуувчинәр орулна.

Тер төләд ревизионизм революционн социал-демократическ джисәнд, терүг научн социализмлә һегдүллгәнд ик аамшг болджасмн.

Негинь таслгч цоклгь ревизионизмд өгч, терүнә оппортунистическ утх-үндсинь үзүлдж, марксизмиг әрүн цеврәр бәрх кергтә бәасмн.

Революционн социал-демократическ организацин өмн тәвгдсн эн төриг В. И. Ленин кӱцәсмн. 1908 джилин октябрь сард бичсн «Марксизм болн ревизионизм» гидг статьядан болн һань чигн статьястан В. И. Ленин ревизионизмин классов утх-үндсинь болн идеян ухан-седклинь илджсн.

Кӱдлмшч джисәнд марксизм дий-

лснә ашд терүнә өшәтнр әврәннә ноолдана авг-бәрцән хүврүлдж онь-дарулсмн. Тедн бийсн марксистнр гисн нер зүүчкәд марксизмин өмнәс дәврлгь кецхәсмн. Ревизионистнр, Марксин номд «чиклвр» кесн һәрәр марксизмин революционн аминь хоосрулхар сәдцхәсмн.

Философин халхар болхла ревизионизм баячудин наук дахдж, теднә хан седкл харсдж ноолдг бәасмн.

Бернштейн. Каутский болн һань чигн ревизионистнр Марксин экономическ номиг бурушахар сәдцхәсмн. «Капитализм бүрдәмдгтә капитализмд хүврхмн, тегәд экономическ кризис болдган уурхмн, классов сөрүд джөблрәд билрхмн гидж ревизионистнр үткцхәсмн. Тер төләд Марксин кризисин болн һань чигн экономическ теориг хәләджд чиклхмн гидж тедн келцхәсмн.

Политикин туст ревизионистнр марксизмин әркн гол номиг — классов ноолдана, пролетарск революционн болн пролетариатин диктатурин туск номиг сольхар сәдцхәсмн.

«Әврәннә хәләцән хая-хая йилгәд, өдрин йовдлин, әрвдждо политическ хүврлт дахад, пролетариатин үндсн сәәг болн капиталистическ стройин гол өвәрциг, капиталистическ цуг тууджиг мартад, үүдвр кесн һәрнә төләд әс гидж дав десрин олз болхиг хәәгәд тер сә хәәлгь-әрн гарутлгын — ревизионистическ политикнә тиим». (Ленин, соч. 15 том, 23 халх).

Ленинә эн иим йилгьвр ревизионистнрин деерк хучагынь авч хаяд, теднә үүрмг баячудин дотркинь илдж үзүлсмн. Ревизионистнрин политивин тускар келсн Ленинә эн йилгьвр өдгә цагин ревизионистнрин политиклә чигр харгьджана.

Ревизионизм гисн хар-зөһндән гарсн йовдл биш. Тер әрк биш гардг учрн баячудин классов үндстән учр болджана. Ревизионизмин классов үндснә үүрмг баячудин үлмә пролетариатд халдлгын, терүгәр дамдждж үүрмг баячудин хәләц кӱдлмшч партисин зергләнд халдгын болджана. Ревизионизмин утх-үндснә тускар келхләрн ревизионизм гисн «барун халхин оппортунизм» гидж Ленин келсмн. XIX зун джилин чилгчәр, XX зун джилин әкцәр ревизионизмлә кесн Ленинә ноолдан кӱдлмшч класс дунд марксистск идея батрхур авч ирсмн. Марксизм тиигджд ревизионизмиг дийлсн болдг.

Болв эн ревизионизм дакджд өндәш угагьвр даргдлгын биш бәасмн. «XIX зун джилин чилгчәр ревизионизмлә революционн марксизмин кесн идеян ноолдан әврәннә кергән кӱцц кӱцә-хәр сәджд йовх пролетариатин революционн алдр ноолдана зут әкцнә» — гидж В. И. Ленин келсмн.

Ревизионизм нарт делкән цуг орн-нутгудт гардг йовдл бәасмн, юһгәд гихлә, капиталистическ орн-нутгудт кӱдлмшч классла зергджд үүрмг баячуд, онц эздүдин үүрмг әдл-ахус бәәцхәнә, тегәд тедн кӱдлмшч класс заагар хутхлдж әврәннә, баячуди-

ин үлмәгьән халдажд, кӱдлмшч партисин зергләнд оппортунистическ джисән гархд унд өгнә.

Өдгә цагин ревизионизм чигн нарт делкән орн-нутгудар бәәцхәнә, болв, эн орн-нутг болгьнд олн зүсн янзта, утх-үндсәрн болхла, цугтан әдл.

Олна делгрлтд тууджлгч чинртә йовдл болсн цагт ревизионизм гарч ирнә.

Ода, мана цагт кӱмн әмтн тууджд үзгдәд, медгдәд уга шин йовдл хуучн капиталистическ делкәг шин социалистическ, коммунистическ делкә сольдж йовх йовдлд орси бәәнә. Кӱмн әмтнә гурвна кегьәд һег хүвнә марксизм-ленинизм туг дор ода социализм, коммунизм тосхджана. Олна делгрлтд болдж йовх эн тууджлгч йовдлд политическ халхар болв чигн, идеологическ халхарн чигн кӱчтә чаньгь ноолдан болдж йовна. Социализмин болн коммунизмин өмнәс ноолдлгьндан империализм цуг әв-аргь, тер тоод кӱдлмшч классин болн терүнә партисин зергдәст бәәх оппортунистнриг олзлна.

Өдгә цагин ревизионизмин социальн көрнөгьн болн классов утх-үндснә XIX зун джилин чилгчин ревизионизмлә әдл.

Социалистическ орн-нутгудин коммунистическ болн кӱдлмшч партисин совещанә Декларацд иигджд келгдәнә: «Баячудин үлмә бәәлгьн ревизионизмин дотр дундин булгн, империализмин шахлгьнас әәджд ордж өглгьн терүнә газдин булгн болджана».

Нарт делкән социалистическ систем өсәд батрлгьна, нарт делкән коммунистическ джисән делгрәд батрлгьна, социализмин болн коммуни-

мин идеян оргн олн әмтнә ухан-седкл авлдж тархагдлгьна өмнәс ревизионизм ноолдна.

Социализмин өмнәс кеджәх ноолдан империалистическ баячуд ревизионизмд түшцхәджд, коммунистическ болн кӱдлмшч партисиг дотраснә хутххин төлә терүг олзлхана.

Өдгә цагин ревизионистнр марксизмин өмнәс босхларн марксизмиг бурушагч шин юм келцхәхш, зут бийсиннә урдкисн — барун социал-демократмудин толгьачнрин хәлә-цсиг давджд келцхәнә.

Болв өдгә цагин ревизионистнр марксизм-ленинизмг бурушасн, научн социализмин теориг муулсн деерән СССР-т болн олн әмтнә демократин орн-нутгудт социализм тосхлгьна дамшлтиг ховлдж муурулхар сәдцхәнә.

Өдгә цагт марксизм-ленинизмин өмнәс империализмиг харсачнр социалреформистнр, өдгә цагин барун социалистнр икәр зүткджд босцхана-Кемрджән әдн марксизм-ленинизмин өмнәс илднә келджд босцхадг болхла, коммунистическ болн кӱдлмшч партис дотр бәәх ревизионистнр невчк оньданар үүлдвр кецхәнә. Тедн марксизм - ленинизмг «шалгьхларн» һегл терүг ясрулхин төлә веджәх бәәдл гаргьцхана.

Классовой ноолдана болн пролетариатин диктатурин туск марксистск-ленинск номин өмнәс ревизионистнр һег үлү кӱчтә дәврлгь кецхәнә.

Классовой ноолдана болн пролетариатин диктатурин туск төр марксизм-ленинизмин әркн төрнә болджана, тер төләд, эн төр идеологическ ноолдана голднә бәәнә.

Марксистск теориг, һег үлү пролетариатин диктатурин туск теориг

һегл йиринә «хуучрсн» метәр иткүлхәр сәдцхәнә. Тедн өдгә цагин капитализмиг кеерүлдж «олн әмтнә капитализм» болн һань чигн баячудин теориг тархацхана. Пролетариатин диктатурин төлә кӱдлмшч класс бичә ноолдтха гиджд ревизионистнр тиим «теориг» тархацхана.

Болв, цуг нарт делкәд социализмин чидл өсәд, капиталистическ орн-нутгудар кӱдлмшч классин шунмгьа бослгьнә улм икдлгьн ревизионистнр ямаран чигн кӱцвр бәрш угаг иткүлджәнә.

«Империализмин болн монополин политикд пролетариат улм хүчтәгь-әр сөрүд зөгсджана, әврәннә бәәдл-джиргьл ясрулхин төлә, демократическ зөвин төлә төвкнүн бәәлгьнә болн социализмин төлә ноолдджана» — гиджд социалистическ орн-нутгудин коммунистическ болн кӱдлмшч партисин совещанә Декларацд келгдәнә.

Пролетариатин диктатурин өшәтнр ревизионистнр әврәннә әркн бурушалгьнә государствин туск марксистск-ленинск номин өмнәс зөрүлцхәнә. Өдгә цагин баячудин государствсин утх-үндсннә хаджилгьәд, социальн хүврлт болсн цагт урднә бәәсн государствсин апаратиг хамхлдж хаяд, шин аппарат тогтагьад керг уга, хүврлгн хаалгьар социализмүр дүсәд ордж болхмн гиджд ревизионистнр келцхәнә. Тиигхләрн әдн әврәннә хәләцән КПСС-н XX хургин шийдврәр батлхар сәдцхәнә. Болв ревизионистнр партин XX хургин шийдврәр түшг авхар сәддгнә хаджгьр.

Орн-нутгуд социализмүр орлгьна янзнь ик олн зүсн болхмн, өдгә ца-

гин бәәдл пролетариат парламенг-әр дамдждж төвкнүн хаалгьар йос авч чадх әв-аргь икддәнә гиджд КПСС-н XX хург заасмн. Болв зут кӱдлмшч классин нүр отрядин гардврт пролетариатин болн цуг кӱч-кӱлсчрин революционн джисәнд түш-хлә парламентск хаалгьар кесн ноолдан дийлврүр авч ирхмн.

Әврәннә оппортунистическ политикән медүлш уган әркд ревизионистнр КПСС-н XX хургин эн заавриг хаджилгьсмн.

Әврәннә әздүд — империалистнрин, түрүн болджд американск империализмин даалгьвриг кӱцәлгьн, нарт делкән коммунистическ джисәг әвдх, социалистическ лагерин зерг-әг салгьджд зааглх төр — ревизионистнрин әркн гол кӱцлнә бәасмн. Тегәд чигн марксизм-ленинизмин әркн бәрг-авц — пролетарск интернационализмиг әвдхәр сәджд ревизионистнр икәр бас шунцхана.

Өдгә цагин девснәд ревизионизм әркн гол аамшг болджана, тер төләд коммунистическ болн кӱдлмшч партис ревизионизмлә чаньгь ноолда кеджд йовцхана.

1958 джилин апрель сард әврәннә VII хург деерән орулсн Югославин Коммунистнрин Союзин ревизионистическ хәләциг нарт делкән цуг коммунистическ партия, социалистическ лагерьнә болн нарт делкән коммунистическ джисәнә һи-һегит әвдгч документ гиджд һег дуугьар бурушасмн.

СССР делгрлтин шин цагт — коммунистическ обществ делгү тосхлгьна цагт орсиг зарлсн КПСС-н XXI тууджлгч хург өдгә цагин ревизионизмд дийнрүлгч цоклгь кесмн.

М. МАРУСЕННО.